

ಶ್ರೀ ಎಚ್.ಜಿ. ಗೋವಿಂದೇಗೌಡ.—ನನ್ನ ಮಿತ್ರರಿಗೆ ಹೇಳಬೇಕೆಂದರೆ, ಕಳೆದ ೮ ತಿಂಗಳ ನಂದೀಚೆಗೆ ಸುಮಾರು ೧೯ ಸಾವಿರ ಜನ ಉಪಾಧ್ಯಾಯರಗಳನ್ನು ನೇಮಕ ಮಾಡಿದ್ದೇವೆ. ಇನ್ನು ಕಿ ದಿರುವ ೨೬೦೦ ಹುದ್ದೆಗಳನ್ನು ಸಹ ಭರ್ತಿ ಮಾಡುವುದಕ್ಕೆ ವ್ಯವಸ್ಥೆ ಮಾಡಿದ್ದೇವೆ. ಹೀಗೆ ಕಳೆದ ೮ ತಿಂಗಳನಂದೀಚೆಗೆ ಸುಮಾರು ೨೭ ಸಾವಿರ ಉಪಾಧ್ಯಾಯರುಗಳನ್ನು ನೇಮಕ ಮಾಡಲು ಕ್ರಮ ತೆಗೆದುಕೊಂಡಿದ್ದೇವೆ. ಮಾನ್ಯ ಸದಸ್ಯರ ನೋವನ್ನು ನೆನಪು ಆರ್ಥ ಮಾಡಿಕೊಂಡಿದ್ದೇವೆ. ಆದರೆ ನಾವು ಸರ್ಕಾರದ ಒಂದು ಇತಿಮಿತಿಯಲ್ಲಿ ಕೆಲಸ ಮಾಡಬೇಕಾಗುತ್ತದೆ.

ಅಧ್ಯಕ್ಷರು.—ಇಲ್ಲಿಗೆ ಪ್ರಶೋತ್ತರ ಕಾಲ ಮುಗಿಯಿತು.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳ ಪಟ್ಟಿ

ಡಿಪ್ಲೊಮಾ ಪರೀಕ್ಷೆಗಳ ಉತ್ತರ ಪತ್ರಿಕೆಗಳ ಮೌಲ್ಯಮಾಪಕರಿಗೆ ಕೊಡುವ ಸಂಭಾವನೆ

೨೨೭ (೧೦%) ಶ್ರೀ ಗೋಪಾಲ ಮುಕುಂದ ಕಾನಡ (ಶಿರಸಿ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಡಿಪ್ಲೊಮಾ ಪರೀಕ್ಷೆಯ ಉತ್ತರ ಪತ್ರಿಕೆಗಳ ಮೌಲ್ಯಮಾಪನಕ್ಕೆ ಹಾಗೂ ಇತರ ಪರೀಕ್ಷೆ (ಎಸ್.ಎಸ್.ಎಲ್.ಸಿ., ಪಿ.ಯು.ಸಿ., ಪದವಿ, ಬಿ.ಇ.) ಗಳ ಉತ್ತರ ಪತ್ರಿಕೆಗಳ ಮೌಲ್ಯಮಾಪನ ಗಳಿಗಿರುವ ವ್ಯತ್ಯಾಸಗಳೇನು ?

ಆ) ಮೇಲ್ಕಂಡ ಮೌಲ್ಯ ಮಾಪನಗಳಿಗೆ ನೀಡಲಾಗುತ್ತಿರುವ ದರವೆಷ್ಟು ?

ಇ) ಮೇಲೆ ನಿಗದಿಪಡಿಸುವ ದರದಿಂದಾಗಿ ಡಿಪ್ಲೊಮಾ ಪರೀಕ್ಷೆಯ ಮೌಲ್ಯಮಾಪನದಾರರಿಗೆ ಅನ್ಯಾಯವಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಈ) ಹಾಗಿದ್ದಲ್ಲಿ ಈ ತಾರತಮ್ಯವನ್ನು ಹೋಗಲಾಡಿಸಲು ಸರ್ಕಾರದವರು ಇದುವರೆಗೂ ಕೈಗೊಂಡ ಹಾಗೂ ಕೈಗೊಳ್ಳುತ್ತಿರುವ ಕ್ರಮಗಳೇನು ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

ಅ) ಎಲ್ಲಾ ಪರೀಕ್ಷೆಗಳ ಉತ್ತರ ಪತ್ರಿಕೆಗಳ ಮೌಲ್ಯಮಾಪನವು ಸಾಮಾನ್ಯವಾಗಿ ಒಂದೇ ರೀತಿ ಇರುವುದಿಲ್ಲ ಆದರೆ ತಾಂತ್ರಿಕ ಶಿಕ್ಷಣ ಪರೀಕ್ಷೆಯ ಉತ್ತರ ಪತ್ರಿಕೆಗಳನ್ನು ಕೂಲಂಕುಷವಾಗಿ ಮೌಲ್ಯ ಮಾಪನ ಮಾಡಬೇಕಾಗುತ್ತದೆ. ಇದರಲ್ಲಿ ಲೆಕ್ಕಗಳು, ಫಾರ್ಮುಲಾಗಳು, ಡ್ರಾಯಿಂಗ್‌ಗಳು ಇದೇ ಮುಂತಾದ ಉತ್ತರಗಳಿಗೆ ಮೌಲ್ಯಮಾಪನ ಮಾಡುವಾಗ ಹೆಚ್ಚಿನ ಪ್ರಾಶಸ್ತ್ಯ ನೀಡಬೇಕಾಗುತ್ತದೆ. ಮತ್ತು ಪ್ರಶ್ನೆಗಳಿಗೆ ಸುಧೀರ್ಘವಾದ ಉತ್ತರಗಳಿಗಿಂತ ಖಚಿತವಾದ ಹಾಗೂ ಎಲ್ಲಾ ಪಾಯಿಂಟ್ ಗಳನ್ನು ಒಳಗೊಂಡಿರುವ ಖಚಿತವಾದ ಉತ್ತರಗಳಿಗೆ ಹೆಚ್ಚು ಪ್ರಾಶಸ್ತ್ಯ ನೀಡಬೇಕಾಗುತ್ತದೆ.

ಆ)

ಡಿಪ್ಲೊಮಾ ಪರೀಕ್ಷೆ	ಎಸ್.ಎಸ್.ಎಲ್.ಸಿ.	ಪಿ.ಯು.ಸಿ.	ಪದವಿ	ಬಿ.ಇ.
3 ಘಂಟೆಗೆ ಕಡಿಮೆ ಅವಧಿ	1½ ಘಂಟೆ ಅವಧಿ	3 ಘಂಟೆ ಅವಧಿ	3 ಘಂಟೆ ಅವಧಿ	3 ಘಂಟೆ ಅವಧಿ
ಯ ಪೇಪರಿಗೆ ರೂ.	... 0-75	ಉತ್ತರ ಪತ್ರಿಕೆಗೆ ಅವಧಿಗಿಂತ ಹೆಚ್ಚಿನ ಅವಧಿಗಿಂತ ಹೆಚ್ಚಿನ		
1-00.	2 ಘಂಟೆ ಅವಧಿ	2-00	ಅವಧಿಗೆ 3-00	ಅವಧಿಗೆ 3-00
3 ಘಂಟೆಗೆ ಜಾಸ್ತಿ ಅವಧಿ	... 1-00	2 ಘಂಟೆ ಅವಧಿ		
ಯ ಪೇಪರಿಗೆ ರೂ.	2½ಘಂಟೆ ಅವಧಿ	ಉತ್ತರ ಪತ್ರಿಕೆಗೆ		
1-50	... 1-25	1-50		

ಇ) ಇದು ಈಗಾಗಲೇ ಸರ್ಕಾರದ ಪರಿಶೀಲನೆಯಲ್ಲಿ ಇದೆ.

ಈ) ಈಗಾಗಲೇ ಸರ್ಕಾರದ ಬೇರೆ ಬೇರೆ ರಾಜ್ಯ ತಾಂತ್ರಿಕ ಶಿಕ್ಷಣ ಮಂಡಳಿಯ ಪರೀಕ್ಷೆಗಳ ಸಂಭಾವನೆಗಳ ಬಗ್ಗೆ ಎರಡನೆಯನ್ನು ಮತ್ತು ಕರ್ನಾಟಕ ಪದವಿ ಪೂರ್ವ (ಪಿ.ಯು.ಓ.) ಪರೀಕ್ಷೆಗಳ ವರದಿಗಳನ್ನು ತರಿಸಿಕೊಂಡು ಪ್ರಸ್ತಾವನೆಯನ್ನು ಪರಿಶೀಲಿಸಲಾಗುತ್ತಿದೆ.

ಶಾಹಾಬಾದ್ ಕ್ಷೇತ್ರದಲ್ಲಿರುವ ಪ್ರೌಢ ಶಾಲೆಗಳಲ್ಲಿ ಶಿಕ್ಷಕರ ಕೊರತೆ

೨೨೮ (೩೭೮) ಶ್ರೀ ಕೆ.ಬಿ. ಶಾಣಪ್ಪ (ಶಹಾಬಾದ್).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಶಾಹಾಬಾದ್ ಕ್ಷೇತ್ರದಲ್ಲಿರುವ ಪ್ರೌಢಶಾಲೆ ಹಾಗೂ ವಿವಿಧೋದ್ದೇಶ ಶಾಲೆಗಳ ಸಂಖ್ಯೆ ಎಷ್ಟು ಹಾಗೂ ಅಲ್ಲಿ ಕೆಲಸ ಮಾಡುತ್ತಿರುವ ಶಿಕ್ಷಕರುಗಳ ಸಂಖ್ಯೆ ಎಷ್ಟು ?

ಆ) ಅನೇಕ ಕಡೆಗಳಲ್ಲಿ ಶಿಕ್ಷಕರ ಕೊರತೆ ಇದ್ದು ಇದರಿಂದ ಮಕ್ಕಳ ವಿದ್ಯಾಭ್ಯಾಸಕ್ಕೆ ತೊಂದರೆ ಯಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ ಈ ತೊಂದರೆಯನ್ನು ನಿವಾರಿಸಲು ಸರ್ಕಾರದವರು ಕೈಗೊಂಡಿರುವ ಕ್ರಮ ವೇನು ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

ಅ) ಪ್ರೌಢಶಾಲೆಗಳು — ೧೨
ಶಿಕ್ಷಕರ ಸಂಖ್ಯೆ — ೧೧೫
ವಿವಿಧೋದ್ದೇಶ ಶಾಲೆಗಳ ಸಂಖ್ಯೆ — ಇಲ್ಲ

ಆ) ಶಿಕ್ಷಕರ ಕೊರತೆ ಇರುವುದರ ಬಗ್ಗೆ ಯಾವ ಪ್ರೌಢಶಾಲೆಯಿಂದಲೂ ದೂರು ಬಂದಿಲ್ಲ. ಆದರೂ ಖಾಲಿ ಇರುವ ಪ್ರೌಢಶಾಲಾ ಶಿಕ್ಷಕರ ಹುದ್ದೆಗಳನ್ನು ಅದಷ್ಟು ಬೇಗ ಭರ್ತಿ ಮಾಡಲಾಗುವುದು.

ಇ) ಅ) ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಹುಮನಾಬಾದ್ ಕ್ಷೇತ್ರದಲ್ಲಿ ಎನ್.ಆರ್.ಡಬ್ಲ್ಯು.ಎಸ್. ಯೋಜನೆಗೆ ಸೇರಿರುವ ಗ್ರಾಮಗಳು

೨೩೩ (೨೯೭) ಶ್ರೀ ಬಸವರಾಜ್ ಪಾಟೀಲ್ (ಹುಮನಾಬಾದ್).—ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಹಾಗೂ ವಕ್ಫ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆ ಯಿಟ್ಟು ಉತ್ತರಿಸುವರೆ :—

ಅ) ಹುಮನಾಬಾದ್ ತಾಲ್ಲೂಕಿನಲ್ಲಿ ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಗೆ ಒಳಪಟ್ಟ ಹಳ್ಳಿಗಳೆಷ್ಟು ?

ಆ) ಆ ಪೈಕಿ ಎಷ್ಟು ಹಳ್ಳಿಗಳಲ್ಲಿ ಈ ಯೋಜನೆ ಫಲಪ್ರದವಾಗಿದೆ ?

ಇ) ಎಷ್ಟು ಗ್ರಾಮಗಳಲ್ಲಿ ಸದರಿ ಕಾಮಗಾರಿಯು ಪ್ರಾರಂಭವಾಗಿದೆ ?

ಈ) ಮೇಲ್ಕಂಡ ಯೋಜನೆಯ ವ್ಯಾಪ್ತಿಗೊಳಪಡದ ಗ್ರಾಮಗಳನ್ನು ಯಾವಾಗ ಸದರಿ ಯೋಜನೆಗೆ ಒಳಪಡಿಸಲಾಗುವುದು ?

ಶ್ರೀ ಆಬ್ದುಲ್ ನಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

ಅ) ೨೧ ಹಳ್ಳಿಗಳು.

ಆ) ೧೧ ಹಳ್ಳಿಗಳಲ್ಲಿ ಈ ಯೋಜನೆ ಫಲಪ್ರದವಾಗಿದೆ.